



0128/2016

12.12.2016

DIKJARAZZJONI BIL-MIKTUB

imressqa skont l-Artikolu 136 tar-Regoli ta' Proċedura

dwar id-dritt tal-konsumaturi għal għażla infurmata tal-prodotti tal-ikel

**Marijana Petir (PPE), Alojz Peterle (PPE), Patricija Šulin (PPE),
Giovanni La Via (PPE), Fulvio Martusciello (PPE), Eleonora Evi (EFDD),
Benedek Jávor (Verts/ALE), Tibor Szanyi (S&D), Nicola Caputo (S&D),
Karin Kadenbach (S&D), Daniel Buda (PPE), Claudia Tapardel (S&D),
Vladimir Urutchev (PPE)**

Data ta' skadenza: 12.3.2017

Dikjarazzjoni bil-miktub, skont ir-Regola 136 tar-Regoli ta' Proċedura tal-Parlament Ewropew, dwar id-dritt tal-konsumaturi għal għażla infurmata tal-prodotti tal-ikel¹

1. Il-politika dwar il-protezzjoni tal-konsumatur hija parti mill-objettiv strateġiku tal-Unjoni li ttejjeb il-kwalità tal-ħajja taċ-ċittadini tagħha, u, f'dan il-kuntest, id-dritt tal-konsumatur li jkun jista' jagħmel għażla infurmata dwar il-prodotti għandu jiġu osservat fl-oqsma kollha, inkluż fil-katina tal-provvista tal-ikel.
2. Ir-riżultati tal-istudju dwar it-thaddim tal-iskema volontarja ta' tikkettar tal-ikel għall-konsumaturi fl-Unjoni Ewropea (EAHC/FWC/2012 86 04) wera li aktar minn 70 % tal-konsumaturi jixtru prodotti tal-ikel abbaži ta' data li tidher fuq l-imballagġġ tal-prodott.
3. L-innovazzjoni teknoloġika fil-qasam tal-ġbir, l-iskambju u l-użu tad-data sabiex jiġi mmonitorjat l-ammont ta' materja prima u ta' ingredjenti oħra, tippermetti t-träċċabbiltà affidabbi, u b'hekk tīgħi għarantita l-kwalità u s-sikurezza tal-ikel. Il-manifatturi u l-awtoritajiet superviżorji jibbenifikaw minn din t-träċċabilità, kif ukoll il-konsumaturi li huma fpożizzjoni li jirċievu informazzjoni shiħa dwar l-origini u l-ingredjenti. Din tipprovd iinformazzjoni lill-konsumaturi dwar l-origini fil-każ tal-ħalib u prodotti tal-ħalib, kif ukoll dwar iċ-ċiklu kollu tal-laħam u prodotti tal-laħam, inkluži iinformazzjoni bħal data, post tat-twelid u t-trobbija, id-data tal-qatla u d-data u l-post tal-ewwel ġlata.
4. Il-Kummissjoni mistiedna tesplora x'possibilitajiet jistgħu jiġu offruti mit-teknoloġija biex jiġi żgurat li l-konsumaturi jkollhom l-ogħla u l-eħfek aċċess, permezz tat-tikkettar, għall-iinformazzjoni kollha relatata mal-origini u l-ingredjenti tal-ikel.
5. Din id-dikjarazzjoni, flimkien mal-ismijiet tal-firmatarji, qed tintbagħat lill-Kunsill u lill-Kummissjoni.

¹ Bi qbil mal-Artikolu 136(4) u (5) tar-Regoli ta' Proċedura tal-Parlament, meta d-dikjarazzjoni tkun iffirmata minn maġġoranza tal-Membri kollha tal-Parlament, għandha tīgħi ppubblikata fil-minuti bl-ismijiet tal-firmatarji tagħha u tintbagħat lid-destinatarji, mingħajr madankollu ma torbot lill-Parlament.